

WILDCRAFT BRENDI TURKMENISTANDA

1990-njy ýyllaryň soňlaryna golaý aktiw sporta höwesjeň Hindistanly 3 telekeçiniň başlangyjy esasynda Waýldkraft söwda belgisini ilkinji sapar ýola özleriniň kiçijik ammarlarynda ýola goýdular. Şol ýyllar entäk Hindistan döwletinde aktiw sport babatyndaky senagat entek ol diýen meşhurlyga eýe däl di hem-de, Hindistanlylaryň aglabasy üçin bu sport üçin niýetlenen ýokary hilli esbaplary edinmeklik arzuwdan öte geçmeýärdi. Şu pursatdan peýdalanyp agzalan bu üç dost özleriniň höwes edýän sportyny Hindistanlylara elýeter bolan halkara derejesinde ýokary hilli aktiw sport esbaplaryny öndürýän şerekete öwürmäni başardylar. Tebigata zyýansyz egin-eşiklerden başlap, erginomiki taýdan ykjam rýukzaklar ýada islendik ýer görnüşine oňaly aýakgaplara deniç Wildcraft-yn diňe bir maksady bar – adamlaryň aktiw sporta bolan höwesini artdyrjak çydamly, berk we adam bedenine ýakymly serenjamlaryny öndürmek.

Wildcraft® - Hindistanyň in öndebaryjy agyr tebigy şertlere çydamly aktiw sporta degişli esbaplary we egin-eşikleri öndürýän söwda belgisi bolmak bilen ol şol sporta degişli ençeme gurallary, aýakgaplary we egin-eşikleri öndürýär. Ol önümler Hindistanyň bazarynda, şeýle hem global bazarda özüniň üýtgeşikligi bilen tapawutlanýar. Has giňişleýin aýdanymyzda, bu brend hil taýdan kepillendirmek we hemişe ilkinji nobatda howpsuzlygy göz önünde tutmak hem-de müşderileriniň dizaýn taýdan garaşygyny bol-elin amala aşyrmak ýaly ýörelgelerden ugur alýar.

Ajaýyp hem-de adatdan daşary dizaýny, hili we önümçiligi bilen öňe saýlanýan Wildcraft Hindistanyň jemi 200-e golaý şäherinde 175-e golaý ekskluziw dükanlary, 300-den gowrak uly göwrümlü dükanlaryň ýörite bölümçeleri hem-de 4000-den gowrak multi-brend dükanlardaky ýörite bölümleri, galyberse-de häzirki wagtda dünýäniň 13-den gowrak ýurtlarynda ýörite françaýzer dükanlary bar. Şeraket ýene-de 40-50 eksklýuziw dükanlary açmagy meýilleşdirýär. Galyberse-de brend Türkmenistanda 2018-njy ýylyň awgust aýyndan bäri işläp gelýär. Wildcraft eksklýuziw dükany paýtagtymyzdaky Berkarar Söwda we Dynç alyş Merkeziniň 2-nji gatynda ýerleşýär.

Kompaniýanyň baş dolandyryş edarasy Hindistanyň Banglor şäherinde ýerleşmek bilen onuň 2000+ ýokary derejeli hünärmen işgärleri bar. Öz içindäki ylmy barlag-gözleg topary we Banglor şäherindäki hem-de Himaçalpradeş welaýatynyň Solan şäherindäki göniden-göni özüne degişli önümçilik desgalary bilen Wildcraft “the great outdoors” ýagny, “tebigatda hoş wagt” şygary astynda ykjamlyk, ýeňil agramlylyk, agyr howa şertlerine çydamlylyk we berklik ýaly

häsiýetlere eýe bolan köp matsatly önümleriň giň göwrümini hödürleýär. Wildcraft önümleriniň repertuaryna syýahatçylyk, gezelenç hem-de tebigatda dynç alyş we başdan geçirmeler üçin niýetlenen gurallar, egiň-eşikler we dürli köwüşler girýär. Umuman brendiň giň möçberli önümleriniň kategoriýalaryny başdan geçirmeler üçin (ýatmak üçin torbalar, çadyrlar, ykjam matraslar/düşekler, aýak goraýjy örtükler, ot ýakýan çakmaklar w.ş.m.), iş we syýahat üçin (korporatiw müşderiler üçin dafl sumkalar, syýahat üçin sumkalar we aksesuarlar, arka asylýan torbalar w.ş.m.), egin-eşikler we köwüşler (ähli tebigy şertlere çydamly kurtgalar, ýagyşdan goraýjylar, aýakgaplar, aktiw sport üçin eşikler we aksesuarlar we başga önümler) hem-de kampus we ýaşlar/ýetginjekler üçin (esasan mekdep rýukzaklar, iýmit saklaýjy tobarlar we ydyşlar, messenjer sumkalar, gapdal sumkalar, gapjyklar hem-de penallar, w.ş.m.) niýetlenen önümleriň jemi düzýär.

Kompaniýa özüniň önümçilik işine başlamagynyň irki döwürlerinde söwda we gazanç etmeklikden has köz hobbi maksatly ýöredilýärdi. Daşky gurşawy goramaklygy sygar edinen edinyň bu brend esasan özüniň aktiw sporta degişli serenjamlary bilen meşhurlyga eýedir. Şeýle gysga wagtyň içinde milliondan gowyrak müşderiniň islegini berjaý etmekligi amala aşyrmaklyk bilen Wildcraft dünýäde giňden tanalýan ençeme brendleri durnykly ösüş strategiýasyny ulanmaklyk arkaly geçmegi başardy.

“Wildcraft çalt depgin bilen ösýän aktiw sport, syýahatçylyk esbaplary, egin-eşik we aýakgap öndürýän ýaş şereket bolup, ol esasan aktiw sport boýunça hyrydar müşderilerine özüniň audiensiýasy hökmünde garaýar. Brendiň önümleri müşderileriň tebigatyň özboluşly häsiýetlerinden, şol sanda howa şertleri, belentlik-peslik hem-de daşlyk-ýakynlyk şertlerinden emele gelýän garaşygyny birkemsiz ýerine getirýär. Galyberse-de biz Wildcraft-yň global derejedäki şeýle özboluşly tebigy hadysalardan emele gelip biljek garaşarnyklara sözüň doly manysynda kemsiz jogap berip biljekdigini aýdyp bileris. Biz şeýle ösüşiň bir bölegidimize diýseň buýsanýarys hem-de Wildcraft maşgalasy bilen gysga wagtyň içinde özärä bähbitli işleri amala aşyrmaga sabyrsyzlyk bilen garaşýarys.” **Rajiw Kalambi, FidelisWorld müdiri –Wildcraft dolandyryş toparynyň ýaňy ýakynda saýlanan başlygy.**

Kompaniýa isle onlaýn, isle oflaýn söwda bazarynda giňden tanalýar. Adaty bazar görnüşindäki söwda nokatlaryndan başlap brendiň harytlaryny uly göwrümdäki elektron söwda merkezlerinde-de görmek bolýar (mysal üçin Hindistanyň meşhur Flipkart, Amazon, Myntra, Jabong w.ş.m. ýaly internet söwda şereketleri). Başga söz bilen aýdanymyzda, brendiň önümlerini söwdanyň dürli görnüşindäki nokatlarynda görmek mümkin.

Brendiň önümleri barada giňişleýin maglumat

1. Torbalar we Esbaplar

HypaDURA/HypaLITE kolleksiyasy – rýukzaklarda täzelikçi we özboluşly konsepsiýa

Ýokary çydamlylyga eýe bolan Robic™ matasyndan öndürilen torbadyr-sumkalar tebigatda gezelenç we şuna meňzeş başdangeçirmeleri öz içine alýan aktiw sportda netijeliligi boýunça tejribe esasynda tassyklanýar. Robic matalary 24 göterim has köp sozulmaklyga çydamlylyk, adaty matalardan 31 göterim has köp ýyrtylmaklyga çydamlylyk hem-de adaty Nylon matalardan takmynan 14 göterim ýeňil bolmaklyk bilen tapawutlanýar.

HypaDura önümleriniň zeper görmeklige sezewar bolup biläýjek ýerlerinde sürtünmeklige çydamly Hypalon ulanylýar; ýeňil agramlylygy bilen tapawutlanýan Litecell ýassykçaly egin kemerleri ulanylan; ýokary hilli YKK zamoklary we kemer birikdirijileri hem-de berk TPU birleşdirme halkalary ulanylan.

Wildcraft önümlerini satyn alyş güninden başlap material ýa-da önümçilik defektlerine garşy 5 ýyla deniç kepillendirýär. Bu kepillendirmä har ulanmaklykdan hem-de önüme dogry ideg etmezlikden emele gelen zeperler ýa-da uzak möhletleýin ulanmaklykdan emele gelýän adaty zaýalanmalar girmeýär. Eger-de bir önüm defektli diýlip ykrar edilse, Wildcraft ony çalyşar ýa-da bejerip berer.

2. Gyşlyk kolleksiyä

HypaWarm kolleksiyasy

Gyşda üşemezlik aslynda üstümize geýýän gatlaklarymyz bilen kesgitlenýär. Ol gatlaklar üç kategoriýada jemlenýär:

Esasy gatlak, meselem, futbolkalar we tunikler – bular tenimize degip duran gatlakdyr.

Orta gatlak, meselem, fliskalar – bular bedenimize goşmaça ýyladyş berýän gatlakdyr.

Goraýjy gatlak – bu gatlak bedenimizi gury we rahat tutmak bilen bizi ýagyşdan, gardan we şemaldan goraýar.

3. Ýagyşdan goraýjylar

HypaDRY kolleksiyasy

Wagşy tebigata çykanymyzda ýagyş ýagan wagtynda daş-töweregimizdäki hadysalar birdenkä üýtgeýär - ýakymly topragyň ysy, has aýdyňlaşan renkler we täze emele gelen kynçylyklar olaryň käbirleridir. Başdangeçirmä höwesjeň syýahatçy üçin ýagýan ýagyş Tebigatyň oňa gujagyny açmagydyr diýsek has ýerlikli bolar. Ýagyşa ezilmezlik, rahatlygy elden bermezlik, şol sanda tebigatda hoş wagat geçirmeklik üçin size HypaDura kolleksiyamyzy hödürleýäris – suw geçirmeýän, ýeňil, 100% üsti nylon bilen örtülen tikiňler we gelşikli goraýjylar ýagmyr bulutlarynyň astynda sizde aladasyz wagat geçirmeklige ýardam berer. Tebigatyň sargydy diýlip hasap edip biljeginiz Dry+Vent tehnologiýasyny ulanmaklyk bilen islendik ekspedisiýa ygtybarly edilip öndürilen ýagyşdan goraýjylaryň ençeme görnüşi ulanyjylara hödürlenýär.

HypaDry goraýjylaryňyzda agzalanlardan başga-da siziň garaşýanlaryňyzdan has köp innowasiýon tehnologiýalary ulanmaklyk bilen döredilen has höp häsiýetler bar. Dry+Vent tehnologiýamyz bilen öň görüp eşidilmedik derejede ýagyşdan goranmagyň berýän rahatlygyny duýuň. Bu tehnologiýa tilsimi haçan-da ýagyşdan sizi goraýan mahaly bedeniňiziň dem almagyna hem ýardam berýär. Dem alyjylyk häsiýetine eýe bolan bu ulanyňan nylon matamyzyň nano deşijekleri bolmak bilen ol bedenimiziň käbir häsiýetinden ylham alynyp dokalandyr. Ýagny, ol deşijekler ýagyşy geçirmejek derejede dar, bedenimize howa alyp biljek derejede hem-de deriň goraýjydan daşaryk bugaryp çykmagyna ýardam berjek derejede giňdir.

Ýeňil agramlylyk

Adaty PVC ýüpliklerden öndürilen matalardan tapawutlylykda polýester we nylon ýüpliklerinden öndürilen HypaDry kolleksiyamyz häzirki wagtda beýleki ençeme ýagyşdan goraýjylaryň aglabasyndan has ýeňildir.

Suw Geçirmezlik

Öňünden çaklap bolmaýan howa şertleri sizi garaşylmadyk ýagdaýda surpriz ýagynlara sezewar edip bilýär. Haçan-da eşikleriňiz öl bolan ýagdaýynda siziň bedeniňiziň temperaturasy peselip siziň sowuklamaklygyňyza getirip bilýär. HypaDry kolleksiyamyz ýokary netijelilikdäki goraýjylaryň köp görnüşini öz içine alýar. Ähli tarapy polyuretan bilen örtülen bu önümleriň ählisi siziň bedeniňizi hemişe gury we rahat tutmak üçin niýetlenendir.

Tikinleriň örtülmegi

Ulanylýan matanyň nä derejede suw geçirmezlik häsiýete eýe bolsa-da, eşikdäki tikinler igneleriň matada galdyran deşikleri zerarly suwyň bedenimize aralaşmagyna doly derejede garşy goýup bilmeýär. Şonuň üçin biziň ýagyşdan goraýjy önümlerimiziň ählisinde tikinler ýörite ýelmenen bandažlar arkaly suw syzdyrmazlyk üçin goralan. Bu agzalýan goşmaça goraýjylyk häsiýeti hiç hili suw damjajygynyň bedene aralaşmazlygyny kepillendirýär.

Yşygy yzyna gaýtaryjy çyzgylar

Köp halatda yzgiderli ýagyşlar sürüjiler hem-de pyýada ýolagçylaryň görüş ukyplaryny peseldip bilýär. HypaDry önümlerimiz bu babatda ýörite yşygy yzyna gaýtaryş çyzgylary bilen ulanyjylaryň howpsuzlygyny hem gazanmagy maksat edinýär.

4. Tomus we yssy howa

HypaCool kolleksiyamyz

Wildcraft topary hökmünde biz önümlerimize çyn ýürekden çemeleşmek bilen bir hatarda, daş-töweregimizi hem gorap saklamaga uly üns berýäris. Biz global derejede planetamyzyň gadyr-gymmatyna düşünýäris we hemişe önümlerimizde daşky gurşawa zyýansyz materiallary ulanmaklyga çemeleşýäris.

Tomusyň yssy günlerinde daşarda gezmeklik diýseň ýakymсыz duýgulary başdan geçirmegimize getirip bilýär. Tomus aýlary ýakyp barýan sörtük yssy howa garamazdan daşarda rahat gezmeklik, syýahat etmeklik neneňsi bolardy. Sizi HypaCool kolleksiyamyz bilen tanyşdyrýarys – aktiw sport, syýahat we başdan geçirmä niýetlenen egiş-eşikler yssy hownyň ýakymсыz netijelerinden sizi goramaga taýýar. Rahat we oňat netijeli başdan geçirmeler üçin tehnologiýany we bu şertlere oňyn materiallary ulanyp öndürilen HypaCool kolleksiyamyz ultra menewşe şöhlelere garşy goragy, derlemäni kontrol ediş we howa geçiriş ýaly häsiýetleri öünde jemleýär. Bu önümler bilen tomus pasly indi öňküsinden has gyzykly bolar.

Better Cotton Initiative (Durnukly pagta başlangyjy)

Şübhesiz pagta dünýäde giňden peýdalanylýan in bir wajyp tebigy ýüplikleriň biridir. Dünýäde pagta senagaty 250 milliona golaý adamy iş bilen üpjün edýär hem-de bu ýüplik gaýtadan işlenip peýdalanylýan resurslaryň düzümine girýär. Şeýle bolansoň biz hem ondan örän jogapkärli ýagdaýda peýdalanýarys.

HypaCool kolleksiyamyza degişlilikde Wildcraft “Better Cotton Initiative (BCI)” – global derejede pagtanyň durnukly ýagdaýda peýdalanylmagyny ündeýän we goldaýan haýyr-sahawat guramasy tarapyndan tassyklanan pagta süýmini ulanyşa hödürledi. BCI özüniň meýilnamasy esasynda daýhanlardan şulary talap edýär:

- Ösümligi goramak maksady bilen daşky gurşawa zyýanly insektisidlerden we pestisidlerden peýdalanmagy azaltmak
- Suwdan rejeli peýdalanmak we ony tygşytlamak
- Topragyň düzümindäki minerallary goramak maksady bilen ondan sazlaşykly peýdalanmak
- Janly-jandara zyýan bermezlik
- Talaplary berjaý etmek üçin önümçiligi başyndan soňuna çenli rejeli ýadaýda idegli alyp barmak

Täzeden işlenen polýester

Kosmetikadan başlap iýmite çenli satyn alýan zatlarymyzyň takmynan ählisi PET materialyndan öndürilen gaplarda alyjylara hödürlenýär. (Polietilen Tereftalat ýa-da PET köplenç halatda bir gezeklik plastik çüýşelerden, şol sanda sok we beýleki içgileri gaplamakda ulanylýan gaplardan täzeden işlemek arkaly önürilýär.) Global jähtdäki statistakalara görä diňe 2010-njy ýylda takmynan 8 million tonna plastiki zibil ummanlara dökülipdir. Bu ýagdaý deniz we ummandaky janly-jandara, galyberse-de adam saglygyna düýpli zyýan ýetirýär.

Biz öz önümlerimizde polýestriniň gaýtadan işlenen görnüşinden emele getirlen ýüplikleri ulanýarys. PET täzeden işlenen polýester ýüpliginiň esasy bölegini tutýar. Biziň ýüplik üpjünçiligimizi edýän önümçilik kärhanalary özleriniň ýüpliklerinde reňkli hem-de ak görnüşli PET çüýşeleri ulanýarlar. Bu bolsa tebigy resurslarymyzy we daşky gurşawy aýawly saklamaga saldamly goşant goşýar.

Tebigat syýahatçylygynda innowasiýa

Siziň HypaCool eşikleriňizde agzalanlardan başga-da siziň garaşýanlaryňyzdan has köp innowasiýon tehnologiýalary hem-de ylmyň soňky gazananlaryndan peýdalanmak arkaly döredilen başga-da birnäçe hususiyetler bar. Geliň olara ser salalyň.

Çyglylygy emijilik – Çalt guramaklyk

Howanyň yssy bolan günlerinde jana ýakymсыз duýgylaryň biri eşigiň derlemeklik netijesinde endamymyza ýapyşyp durmagy bolsa gerek. Ähli

HypaCool eşiklerinde çyglylygy emijilik häsiýeti şu duýgyny aradan aýyrmaklyk maksady bilen ýola goýuldy. Agzalýan mata görnüşi çyglygy öz içine çekýän adaty matalardan tapawutlylykda ýüzündäki ýörite gaplama netijesinde çyglygy sorup daşaryk çekýär. Soňra ýel ýa-da yssy howa bolsa eşigiň ýüzüne çykan çyglygy çalt guratmak bilen eşigiň gury galmaklygyna ýardam berýär.

UV (Ultra menewşe şöhlelerinden) gorag

Ultra menewşe şöhleleriniň radiasiýasyna çenden aşa duçar bolmaklyk teniň ýanmagyna, deriniň zeper görmegine ýa-da deri rak keseliniň döreme riskini köpeltýän sebäpleriň peýda bolmagyna getirjekdi giňden bilinýän faktlaryň biridir. Şol sebäpden HypaCool matamyz 50 UV gorag derejesinde (50 UV Protection Factor – UPF) howpsuzlygy hödürleýär. Has giňişleýin aýdanymyzda ol eşigimiziň üstüne gelip düşýän UV radiasiýasynyň diňe 1/50-niň derimize geçmegi başaryandygyny aňladýar.

Mikrosüýmli mata

Bu ajaýyp süým ulanyja adaty bolmadyk çydamlylyk hödürleýär. Hem-de bu süýmiň reňk tutujylygy adaty süýmlerden ýokary bolandygy sebäpli onuň solmazlygyna we uzak wagtlaýyn täze durkuny saklamagyna getirýär.

5. Köwüşler

HypaGRIP kolleksiyasy

Tebigat bizi ähli jähtden gurşap alýar. Şonuň üçin täze-täze başdan geçirmeler bize islendik ýerde garşy alýar. Isle bilýän ýerlerimizde, isle bilinmeýän ýerlerde gezeliň, esasy zat şol tebigy şertlere çydamly dogry aýakgaplary geýmeklikdir. Şonuň üçin siziň uly-uly başdan geçirmeleriňize niýetläp, HypaGrip, TrekNIQ tehnologiýalarymyz bilen öndürilen köwüşlerimizi hödürleýäris. Siziň “ähli zada taýýar” (#readyforanything) bolmaklygyňyz üçin siziň aýaklaryňyzy islendik başdangeçirmä taýýarlamaga biz taýýar...

Durnuklylyk we gorag

Bu hususiyet Wildcraft köwüşlerini adaty sport köwüşlerinden tapawutlandyran esasy faktorlaryň biridir. Haçanda aýagyňyzy basan ýeriňiz ýumşak toprak ýa-da daş bilen örtülen bolsa, size diňe eplenip dürli ýagdaýa görä şekil alýan köwüş dal-de, aýagyňyzy durnukly we tekiz tutup biljek köwüş zerurdyr.

Uzak möhletleýin rahatlyk

Ergonomiki taýdan ykjam dizaýn edilen oldurygy (köwüş içligi ýa-da düşegi) her bir ädimiňizde ýassyk hökmünde gorag hödürläp, islendik çarkandakly ýeriň aýagyňyza ýetirip biljek ýakymсыз täsirini azaldar. Bu ýagdaý köwüşü uzak wagtlap çykarman geýeniňizde aýagyza berjek rahatlygy üçin gaty wajypdyr.

Ýörite başdan geçirmä niýetlenen innowasiýa

Isle ylgamak bolsun, isle treking Wildcraft köwüşleri size adaty bolmadyk häsiýetleri bilen rahatlyk berer.

Sürtünmezlik we tyýpmazlyk

Adaty sport arenalaryndan tapawutlylykda ýabany tebigatdaky ýodajyklar tekiz däldir hem-de ýapraklar, agaç bölejikleri, toprak, kesek ýa-da daş ýaly närseler bilen deň bolmadyk ýagdaýda örtülendir. Haçan-da tebigy şertlerde ýörelende geýilýän köwüşüň aşagynyň tyýpdyrmazlygy hem-de sürtünmezligi örän zerurdyr.

Şeýle köwüşler bilen belentlige galmaklyk indi o diýen agyr iş hem däl. Wildcraft treking aýakgaplary tebigatyň iň agyr şertlerine çydamly edilip öndürilen. Umuman nähili görnüşdäki ýer üstünde ýöreseňiz ýöräberiş, siz hemişe aýagyňyzyň üstünde bolarsyňyz!

6. Wiki Seriýasy

Mekdep we okuw esbaplary WILDCRAFT-dan...

Käbir çagalar oýnamagy, käbiri reňkleri, käbirleri bolsa ykjamlygy halaýar... Wildcraft-yn Wiki seriýasy bu we başga-da dürli-dürli häsiýetdäki çagalary begendirmegi başaýar.

Arkaňyzy aýawly saklaň!

Eger-de siziň rýukzagyňyzyň eginligi ýumşak içlikli däl bolsa, onda ol siziň arkaňyza, oňurgaňyza, egininize we biliňize zeper ýetirip biler. Wiki rýukzaklarynyň eginliklerinde we arka tarapdaky böleginde **goşmaça ýörite ýumşak ýassykjalar** ýerleşdirlen.

Howa geçirýän arka tarapy

Howanyň yssy günlerinde hereket edilende rýukzaklaryň endama degip duran ýerleri bedeniň şol ýerleriniň derlemegine getirýär. Wiki rýukzaklary bolsa endamyň şol ýerlerine howanyň aňsatlyk bilen barmagyny amala aşyrýar we çyglygyň aňsatlyk bilen guramagyna ýardam berýär.

Anti-stress dizaýn

Aşa ýük daşamaklyk zerarly bil-oňurga zeper bermezlik üçin Wiki rýukzaklary ýörite ergonomiki dizaýny bilen tapawutlanýar. Optimum Deňagramlylyk Tehnologiyasy hem-de Ýeňil Çykaryş Dizaýny taýdan bu rýukzaklar özboluşly şekli bilen içine salynan goşlaryň bedene ýakyn durmagyny sazlaýar we şeýlelikde agramyň bedene deň derejeli paýlanmagyny gazanýar.

Bu rýukzaklar hem berk suw geçirmeýän matadan, uzyn ömürli YKK zamoklardan we çydamlylyk boýunça ekstra güýçli beýleki materiallardan öndürilýär. Biz harytlarymyzy 100% hil taýdan kepillendirýäris...

Indi siz başdan geçirmä taýýar...